



**Purnea: नकली शराब बनाते हुए पुलिस ने चार आरोपियों को किया गिरफ्तार, 540 लीटर कच्ची स्पिरिट बरामद**



**जागरण संवाददाता, पूर्णिया:** मरंगा थाना क्षेत्र के लालगंज में पुलिस ने छापेमारी कर अवैध शराब बनाने की फैक्ट्री का भंडाफोड़ किया है। यहां घर के भीतर रेक्टिफाइड स्पिरिट व कैरेमल का प्रयोग करते हुए नकली शराब बनाई जाती थी। फर्जी रैपर, क्यूआर कोड लगाकर पैकिंग करने के बाद इसे बेच देते थे।

पुलिस ने यहां से कच्चा स्पिरिट 540 लीटर, प्लास्टिक के बोरा में 115 पीस बोटल शराब का कार्टन, ब्लू रंग के 200 लीटर क्षमता वाला एक खाली ड्रम एवं 1 ड्रम के 2 कटे हुआ हिस्से, 5 लीटर के प्लास्टिक के गैलन में करीब 4 लीटर चॉकलेट रंग, फूड चॉकलेट कलर के एक सौ ग्राम के 3 डिब्बे पैकिंग मशीन दो पीस, एक ब्रांडेड प्रीमियम व्हिस्की 375 एमएल की बोटल, प्लास्टिक के खाली पाउच 80 पीस, सील लगाने के लिए बारकोड वाला स्टीकर- 70 पीस, सेलो टेप, प्लास्टिक का पाइप एवं टाटा सुमो गोल्ड चार पहिया वाहन बरामद किया।

**ये आरोपी हुए गिरफ्तार**

गिरफ्तार अभियुक्तों में दमका सहनी टोला निवासी दिलीप सहनी, खुशकीबाग निवासी मो बादशाह उर्फ सज्जाद आलम, सहायक खजांची थाना निवासी शंभू साह और लालगंज निवासी पवन कुमार शामिल हैं।

मरंगा थाना में जानकारी देते एसडीपीओ पुष्कर कुमार ने गुप्त सूचना प्राप्त हुआ कि मरंगा थाना क्षेत्र के लालगंज में अवैध तरीके से स्प्रिट को लाकर विभिन्न ब्रांड का शराब तैयार किया जा रहा है। अलग-अलग हिस्सों में सप्लाई किया जाता है।

सूचना के सत्यापन एवं आवश्यक कार्रवाई हेतु एसपी आमिर जावेद के द्वारा सदर एसडीपीओ पुष्कर

कुमार के नेतृत्व में एक विशेष छापामारी दल का गठन किया गया।

Source: <https://www.jagran.com/bihar/purnea-police-arrested-four-accused-for-making-spurious-liquor-recovered-540-liters-of-raw-spirit-23493643.html>